



ERITREAN UNITY FOR DEMOCRATIC CHANGE

ንባዓት ህዝብና ዝድብስ ኣገዳሲ ምዕራፍ

ኣብዚ እዋን እዚ ካብ ማንም ግዜ ንላዕሊ ብዓቕንን ዓይነትን ቃልስታትና ንምብራኽ ደምበ ተቓውሞ ኤርትራ ብህጹጽ ሰውራዊ መቐይሮታት ክንገብር ከድልየናዮ። እዚ መድረኽ እዚ ህዝቢ ትግራይ “ሓመድ ልሒሉ” ኣብ ኣፍደገ ዓወት ምቕራቡ ኣዝዩ ዘኹርዓና ኣብ ርእሲ ምዃኑ፣ ብውጽኢቱ ድማ ኣብ ክሳድ ኣቢይ ኣሕመድ ዝተኣሰረት ገመድ እናተሸምቀቐት፣ ንኢሰያስ ኣፈወርቂ እትኸውን ገመድ ድማ እናተፋሕሰት እትኸደሉ ዘላ እዋን ከም ኣጋጣሚ ተጠቂምና፣ እንቋዕ ኣብዚ ኣብጸሓኩም፣ ንዓና ከኣ ከማኹም የማስለና ብማለት ምቕልል ኢልና ከምቲ ሰውራ ኤርትራ መንጠሪ ቃልሲ ህዝቢ ትግራይ ዝነበረ፣ ንሕና እውን ብግዴና፣ ካብ ተመኩሮ ቃልሲ ህዝቢ ትግራይ ዘድልየና ትምህርቲ ቀሲምና ጸላእትና ብሓባር ከነባርር ድሉዎት ኣሎና።

ኣብ ዝሓለፈ ሰላሳ ዓመታት ህዝቢ ኤርትራ ኣብ ታሪኹ ርእይዎ ዘይፈልጥ ውድቀትን ድቀትን ክርኢ ጸኒሑዮ። ሓመድ ጥራሕ ዘይኮነስ ከውሒ ጭቃ ኢና ልሒሰና። እዚ እቶም ግዳያት ናይቲ ስርዓት ጥራሕ ዘይኮነስ ባዕሉ እቲ ስርዓት እውን ዘይክሕዶ ነገር እዩ። ክንድዚ ዝኣክል ውርደት ኣብ ልዕሊ ህዝብና እናወረደ ግን ህዝቢ ንምንታይ እዩ ሆ! ኢሉ ኣብ ልዕሊ እቲ ስርዓት ዘይዓመጸ ዝብል ሕቶ ንብዙሓት ብኣንክሮ ክጥምትዎ ዝገበረ ሕቶ ምዃኑ ፍሉጥ እዩ። ብዛዕባዚ ብዙሕ መልስታት ክወሃቡ ዝከኣል እኳ እንተኾነ እቲ ብመብዛሕትኦም ተንተንቲ ዝቐርብ መልሲ ግን፣ ዒም ዝበለ ይተሓጎም ፖሊሲ ህግደፍ ኣብ ቦትኡ ኮይኑ፣ ብተወሳኺ ግን ህዝቢ ኤርትራ ቀስ ኢሉ ንሕማቕ ስለ ዝተለማመዶ እዩ። ንሕማቕካ እንተለሚድካዮ ድማ ሽግር እዩ። ካልእ ጽቡቕ ከምዘሎ ስለ ዘይትፈልጥ ንሕማቕ ከም ንቡር ወሲድካ ንነዊሕ እዋን ክትታለል ትክእል ኢኻ። ደንበ ተቓውሞ እውን ምርጣጥ ለሚዱ ጸኒሑ። ርጉም ስርዓት ህግደፍ ድማ ባቲ ሕሱም ኣካይድኡ ንህዝብና ኣደናጊሩ ኩሉ ኩሉ ተደማሚሩ ኣነሆ ንሰላሳ ዓመታት ኣብ ስልጣን ተወጢሑሎ።

ሕጂኸ፣ ከምኡ ኢሉዶ ይቐጽል? ዘዝተወለዱ ዜጋታትና ንኩናት እናተኸፍሉ፣ ዕድል ጌሮም ዝተባህሉ ድማ ኣገልገልቲ ጀነራላት ኮይኖም ዕድሚኦም ከብልዩ፣ ወይስ ሃጽ ኢሎም ኣደዳ ጨካን ምድረብዳን ዝተቐጠዐ ባሕርን ክኾኑ? እዚ ኩሉ ሰጊሮም ኣብ ዉሑስ ቦታ ዝበጽሑ ከኣ ብዝሓለፍዎ እናኣስተንተኑ ኣብ ናይ ኣእሙሮ ጭንቀት ተዋሒጦም ክነብሩ ክሳብ መዓስ? ነዚ ግብረመልሲ ንምሃብ እምበኣር፡-

ሰላም ዘይርደኦ ስርዓት ብብረት እዩ ክጠፍእ ዘለዎ። ሕጂኸ ደቂ መን ከነጥፍእ ኢልካ ካብ ብረታዊ ቃልሲ ዘልሓጥ ብምባል ዝድሕኑ ቆልዑ የለዉን። እቶም ንሓልየሎም ቆልዑ ሕይወት እነህለ ሬሳኦም ኣብ ዘይርከበሉ ቦታታት ኣብ ዓዲ እንዳማቶም ህይወቶም ይሓልፍ ኣሎ። እወ ሕጂውን ሰራዊት ኤርትራ ዕቕር ሓይልና ምዃኑ ንኣምን ኢና። ንጡፍ ሓይልና ክኸውን ግን ንህግደፍ ራሕሪሑ ኣብ ደንበ ፍትሒ ተጸንቢሩ ክቃለስ እንተጀሚሩ ጥራሕ ዩ። ኣብ ልዕሊ ሰራዊት ኤርትራ ብቐዳምነት እንልእኾ ናይ ቃልሲ ጸውዒት እምበር ቦምባን ጥይትን ኣይኮነን። ብውሽጥን ብደንበ ኮይንና ኣብ ሃገርና ሓንሳብን ንሓዋሩን ሰላምን ቅሳነትን ክነግስ ህግደፍ ንምእላይ ሓደ ኢድ ኮይንና ክንሰርሕ ንጽባሕ ዘይበሃሎ ዕማምና ጌርና

ወሲድና አለና። ተመሳሳሊ ተባብሮ ምስ ዘለዎም ውድባት ሓቢርና ክንሰርሖ ከም እንደሊ እውን ኣቐዲምና ከነፍልጥ ጸኒሕና ኢና።

ብርክት ዝበሉ ውድባት (ገለውን ኣብ መስርሖ ዘተ ዘለዉ ውድባት) ነዚ ኣብ ላዕሊ ሰፊሩ ዘሎ ሕቶታት ሓንሳብን ንሓዋሩን መዕረፊ ተገሩሉ መጻኢ ትውልዲ እጭይ ኢሉ ዝነበረሉ ኩነታት ክፈጥሩ ቆሪጾም ተላዲሎም ኣለዉ። ህዝቢ ኤርትራ ካብ ህግደፍ ንላዕሊ ካልእ ጸላኢ ዮብሉን ምንጪ ናይ ኩሉ ውድባትናን ድቀትናን ህግደፍን ህግደፍን ጥራሕ'ዩ። ንኣሻሓት ዜጋታትና ብዝተፈላለዩ መንገዲ ህይወቶም ክጠፍእ ዝገበረን ንዳርጋ ፍርቂ ህዝብና ናብ ስደት ክነብር ዝገበረን ስርዓት ንምእላይ ዘድሊ መስዋእቲ፣ ናይ ሓደ ዓመት ካብቲ ኣብ ዝሓለፈ ሰላሳ ዓመታት ዝኸፈልናዮ መስዋእቲ እውን ኣይመልእን እዩ።

ፍትሓዊ ቃልሲ ህዝቢ ኤርትራ ክዕወት ዩ

ዝኸርን ክብርን ንኹሎም ሰወኣትና

ዜናን ሓበሬታን ኤሰደለ

ሕዳር 04, 2021

